

KAO SON TIX SON

LHIEX BWAN SON



Gum lox SiYiex pa singax
Nhie tawx ka kao son tix son
Kheu mawh ceu pa ting bwan son
Ting bwan son son: pwi khawm u
Son Ju in mai: son ju khaix

Pa kwe ku ceu mawh cie nawh
Maix mai: aux ang kwe tit tix
Pa kwe ex khawm mu khawm mie
Mawh pa tawx SiYiex ka ex
Paw doh pi awm ka bwan son
Ceu pa pi awm ka bwan son
Mawh pa ot ka plak phi caox
Phi caox mawh paot ko-eng siyiex
Paw cu paw ngiex lox cao nyaw
Phan cu phan ngiet mawh phi map

- KAO SON TIX SON MAWH BWAN SON,
- LOX TAWM SI YIEX ANG MAWH GIIX
- YUM RHAWM MAI: YUH MAIX TAK PON
- IN MAWH LOX PA KAUX SI JAX
- KAUX SI JAX LEE-ING JU LEE-ING PHAN

NUM LI VAX KAWN KHRIT COM RAWM

1995

LOX TAWM NUM LI VAX.

SiYiex hoit paohaux krax son ex num li vax kawn khrit com rawm ti ceu hoit ti ceu tom hwet singaix, yaok yaw bwan Nawh ting lhong te te heu-e.

Krax pa hoit cox SiYiex ka son ex, kaaux pa ang keut ang ce, pa mawh sara ngox khun pen paoh pa rom tix yuh kaing tau mai: ex tiem lai grawx grawng 10 son I son mai: son sang lih ti mawh phuk lai ti mu, nawh hwet tang ka ex mai: jhi ka ex num li vax heu-e. yam jhak ex ti yaoh ex tawnggrawng lai in si daing kwe bwan son son kaing jhaw siyiex mai: ka son ceu cao ku dah ku dee, ex tom riep ka lai pa tiem nawh mai: baoh kiek nawh yuh mawh phuk lai ti mu son sang pon rwat roi kaaux num li vax ku dah ku dee heu-e.

can pwi pa riep ti tee-i phat ka phuk lai icak in, ex yum rhawm grawng pa pon rieang rao son kaing kao son ti son mai:

kieh siyiex nawp bwan son krax mak mi pa
ang chix u-ik chix lee-ing ka pieang ex lee-
ing ju lee-ing phan lieak.

Rev, ai nap khun nyi
Cao jhawp kaing
num li vax kawn khrit com rawm

LOX TAWM CAO TIEM LAI

Khwan cao so rhawm rhi ex mai:
bwan son SiYiex paohaux krax ka son ex
tom yax ti tiem lai in mai: pon ti yuh kawn
phuk lai ieak in ti mu, yax yaw bwan son
siyiex heu-e. mai: mawh kheu num li vax
kawn khrit com rawm bao tawx rieang rai
ka to kaux aux son sang pon yuh aux phuk
lai in kawx, ting bwan son heu-e.

Grawng pa co ca ex ti yuh phuk lai in,
mawh kheu keut ti mawh pa si daing ting
ceu son ex kawn khrit te te heu-e. kawn
khrit in singaix pi awm ka kaing pa ting ceu
in ti ceu, phan ex deuh kaing in ti ceu mawh
pa ang kwe ceu cak, kaing meung SiYiex
ang chix haok hu-an ting lhaong heu-e.
mawh kheu nan ex tom co ca tix tiem mai:
yuh phuk lai in ti mu heu-e.

sivo-e ang nyang tiem lai in, ex plak
ti yax phuk lai pa prim pa khraox ku dax

ku dee mai phat lai pa tiem cao sidiex pa
ting ti blax grawng kao son ti son khan kix
heu-e. khai an ex tom deeh khrawm tau
mai: yuh lox dawt tom deeh tiem mawh
phuk lai in heu-e.

Can pwi pa yum rhawm ka SiYiex
mai: pa si mie ti pon bwan son Nawh Cao,
ku kau, kieh ex co oa ti tee-i rieang rao ka
lai in liek.

**ngox khun pen
(cao tiem lai)
num li vax kawn
khrut com rawm**

Phan krai grawng kao son tix son, yie
mawh krax lhat graung si yaung rhawm rhi
son pwi ti blah heu-e. Kawn pwi pieang hak
tiex in, phan krai grawng pa dex mai: mau
khri mai: phan bak ti sang krox ka hau mau
nawh, yie mawh krax laux rhawm laux rhi
son nawh heu-e. mawh kheu kawn pwi
mawh ceu pa moh ka mau heu-e. vicang
mawh kawx nan phan mawh mau tan mau
lu pa dex dawt mai: kao son tix son mawh
kheu mawh pa tawx ka SiYiex mai: mawh
mau SiYiex, ang doh khaw ti kwe krax lhat
graung siyaung rhawm kah heu-e. grawx
grawng nawh can pa kw-e ku ceu mawh cie
SiYiex mai: mawh pa phan pa yuh Nawh
heu-e. pa kwe ku ceu pa ang SiYiex yuh ang
kwe ti ceu kawx heu-e. (yo,1:3)

Phan ku ceu khawm u-ik mawh cie
SiYiex mai: mawh pa yuh Nawh Cao, ex
kawn pwi lai niep yuh awm pa mawh cie tix
mai: ang rhawm tawx ka SiYiex yuh ka
mawx. SiYiex mhaing kawn pwi tawx kao

son ti son ka Nawh Cao, pa deuk kao son si dim son mawh cie ex heu-e. phan SiYiex mhaing ka ex kao son si dim son mai: mawh son ex kao son ti son ngie, mawh sang cu kawn pwi kah lie? phak ang mawh nan, phan SiYiex tee-i can pa kw-e ex khawm u-ik, mawh ang chix lie? chix te te heu-e. phan sang tee-i cie Nawh Cao khawm uik, kwe mai: a lo Nawh, pwi ti kaux kawx ang chix pon tiep tie ka a lo Si Mieang heu-e.

SiYiex mhaing kawn pwi tawx kao son ti son mawh kheu sang kieh kawn pwi doh keut ka bwan son heu-e. SiYiex ang lai shao mau pa tawx kawn pwi shao ka ceu pa kw-e khawm u-ik chix pon shao nawx kah heu-e. vieang mawh nan simie ti shao ka kawn pwi mai: pa tawx kawnpwi khaing, mawh kheu kawnpwi maw kawnpwaix SiYiex mai: mawh pa caw ti yuh son SiYiex, kheu SiYiex hoit phan hoit yuh ka kawn pwi ka daux pa kwe bwan son mai: phan awm rieang pak peuk tix heu-e. mai: khaix

hoit phan hoit yuh kawn pwi, tom nawp bwan son pieang kawn pwi son sang mawh pa khwang pa ki-ya ka hak tiex Nawh Cao mai: mawh pa yuh tang Nawh Cao heu-e. (Yam jah, 1:27-28) Nawh Cao tawx rhawm keut dong keut pa mhaing ka kawn pwi son sang mawh kawn pwi pa tawng bwan son mai: pa yum rhawm ka Nawh Cao mai: pa yaok yaw ka Nawh mai: pa chix yuh a lo Nawh ku jheeng jheeng heu-e.

- (1) Ruk mawh maix kawn khrit yan ti kaux lie?
- (2) Ruk mawh maix pwi pa simie tix yuh bwan son ka SiYiex ti kaux lie?
- (3) Ruk mawh maix pwi pa cu pa ngiet ka gum lox SiYiex ti kaux lie? (yam jah, 14:20) (hebric, 7:4)

KAO SON TIX SON MAWH PA TIX

Ceu pa deuh ex ka kao son ti son kwe bwan son son pa tix phan chawh ka ex yuh nan, kawh pwi ang tau ti chix uik krai uik lao kah heu-e. mawh khwu ceu in mawh pa kiet ting ceu mai: mawh pa kw-e bwan son heu-e.

Phan can kawh khrit mai: Ceu Cao pa kw-e pieang hak tiex in khawm u-ik, tawh kao son ti son, son meung SiYiex kiex niex, hak tiex in tee kwe ka dauh tawm taix kawh Khrit khan kix heu-e. mai: kawh Khrit khan kix tee pon jhawp pon giex ka hak tiex in ka dauh taix tix te te heu-e. mai: kawh Khrit tak sang mawh kih hak tiex mai: pa rieang hak tiex awm pa tawm ye sux dauh phuk lai SiYiex heu-e. (Matihex, 5:13)

Ceu Cao khan kix ang lai yuh kao son tix son mai: hoit thieang lox tawm SiYiex, tom lih ti mawh Ceu Cao pa laux pa ang chix kaux cong heu-e. ceu Cao khan kix

ang lai chix pon teem ka cao si diex cao gau mai: ang lai chix kwe krax haok krax hu-an mhawm griang jheeng jheeng, khu pa tan pa lo kao son ti son heu-e. Vieang mawh kawh nan ceu cao in singaix. ang lai kwe pa toh rieang mhawm griang khu ang ceu cao khanki lai ou ti hawt lox pa tawm SiYiex gravng kao son ti son heu-e. son sang haok hu-an ting lhaong ceu cao ami: son sang pon ceu cao khan kix bwan son pa grum naok, lo ti deuh kao son ti son mawh pa ting ceu te te heu-e. Vieang mawh nanceu cao khan ki ang lai yuh ka pa nhie siyiex khan kix, mawh khu nan ceu cao tom niet tix yawm hu sinyek sinyek heu-e.

Ceu cao plak nie kie niex, sawn kaing 10 son tix son in mawh pa ang ting ceu heu-e. deuh ngie mawh kaing pa ieak pa lie khaing heu-e. Paw doh pi awm ka kaing pa keut ex mawh pa ieak pa liet an mawh kaing pa kiet ting ceu khaing paux tix heu-e. Pwi pa ang kaux si jax ka dauh pa ieak pa liet,

chix kaux si jax ka daux pa ting yuh ka mawx? (lukax, 16:10) ceu Cao pa kw-e pieang hak tiex ku dah. yuh lung ti yuh kaing ku ceu, vieang mawh nan, een kaing kao son tix son in ot plak khaix ti heu-e. phan keut te te, yam co ca ex ti yuh kaing sat sana, ti plak taix, ex khaw ti so pwi ceu cao tawng ka kaing kao son ti son in heu-e. mai: mhaw ti gau krax sawn grawng kao son tix son ku khix ku num heu-e. Phan yuh nan ceu Cao khan kix tom doh rhawm ka grawng kao son tix son mai: kaing jhaw pa yuh ex kaing jhaw satsana tak sang haok hu-an ting lhaong hu heu-e.

kao son tix son jah khaing dee mawx?

Kao son tix son hoit dawx mawh pa kwe tom ju tax abara ham dix heu-e. abaram kawx tawx kao son tix son ka simieang sha leng pa mawh cao giex kaing li pa mawx melakhix sediet heu-e. yam hwet melakhix sediet ti nawp bwan pieang abraham yam

deeh hwet abram khaing dee yuh naing heu-e. aba raham tom awx ti tawx 10 son I son ka nawh khu mawh nawh cao pa yuh kaing cao giex kaing li SiYiex heu-e. (yamjah, 14:20)

khaix an ti ju hoit ti ju baox tawx 10 son I son ka pwi pa yuh kaing jhaw SiYiex khan kix heu-e. yam hwet baux ju tax mose, nawh pon lox khaing siyiex pieang gawng sinax son sang kieh pwi ceu 1 sari lax khan kix doh keut tawx kao son ti don ka SiYiex heu-e. [lai lewi (lai pa krup) 27:30]

yam hwet daux ju simieang ye sux khrit kawx kao son tix son in ca yuh pot heu-e. vieang to kaux ye sux ang sidiex grawx grawng 10 son tix son kawx. phan phat ti yaox daux lai (mathiex, 23:23) ye sux ne ka ki cup pha risie mai: pwi tiem lai khan kix khu yu kix kao son ti son khawm ang tie viex khawm rhawm khawm rhi tix heu-e. phan keut yaox grawng an, ex tom tawng ye sux si daing tawx ricang rao ka grawng

kao son ti son heu-e (lukax, 18:12)
(lukax, 11:42)

TAWX KAO SON TIX SON DEE MAWX TAWX SON PWI PWI MAWX?

Phan sang tawng grawng dee tawx 10
son 1 son jak ka daux phuk lai in pa hoit
tiem ti deeh plak greem tin heu-e.

yamjah, 14:20

lewix, 29:30

nehamix, 12:44-47

Kaing ting mawh son cup pwi pa yuh
kaing jhaw yiex khan kix heu-e. khaix an
tom mawh son sang yuh kaing sat sana mai:
dee yuh kaing rwat roi gum lox bwan gaux
rhawm gaux rhi khan ki heu-e. Phan mawh
ti blax tom teem ka miex mie bon do-e mai:
kawn do-e pwi lo-ek heu-e. pwi pa yaox
krax tok krax kha krax hot krax sibhawm
khan kix kawx pon ti teem ka kix heu-e.

- I kaw rin thux, 9:9

- Ikawrin thux, 9:14
- Lai cao prawng, 25:4,
- lewix, 6:16

KHAW TI TAWX KAO SON TIX SON MAWH KHEU PA TIX

SiYiex pa krup ex mawh SiYiex cao
phan cao yuh cao jah cao sidah mai
mawh SiYiex pieang SiYiex
SiMieang peang SiMieang heu-e. can
ceu pa chix yaox ka ngai mai: pa ang
chix yaox ka ngai khawm u-ik mawh
pa phan pa yuh kee-ing Cao heu-e
(yaok yaw, 50:10)

- (1) Khaw ti tawx kao son tix son mawh
kheu jao gum lox pa hoit tawm SiYiex
ti deuh ka son kawn praix pa yum
rhawm ka Nawh Cao ku kaux heu-e.
- (2) Khaw ti tawx kao son tix son kheu jao
sang kieh kaing jhaw siyiex ting
lhaong haok hu-an ka pieang hak tiex
in khawm uik heu-e.

- (3) Khaw ti tawx kao son tix son mawh khu jao pa chix kieh krax ot krax kw-e kawn pwi grum naok mai: kieh kra gaux rhawm nyawm rhawm kw-e ka daux ju kawn pwi heu-e.

Vieang ah ti tawx kao son tix son ka son SiYiex kawx, ang lai mawh son SiYiex heu-e. Hoit mawh son oan pwi pa tan pa lu ku kaux daux pwi heu-e. kawn pwi ang chix teem coi ka SiYiex ti bawx kawx mawh SiYiex pa sang kieh kawn pwi pon bwan son pa mhawm heu-e. mawh khu jao an gum lox SiYiex tom tiem ti deuh ah nin, ceu pa tawx nie leu ting bawn son khaing ceu pa pon heu-e. (kawn cao, 20:55)

Phan keut ti yaox grawng an khaw ti gaux rhawm ka dhux krax tan kra lu ku bawx ku yam heu-e.

PHAN TAWX KAO SON TIX SON EX SANG DEEH PON PA TIX,

Gum lox tawm jhawm krai SiYiex ah nin (lai mala khix, 3:10) can pa kwe khawm uik 10 son tix son sau ka daux krao mai: kieh yuh son sang kw-e pa ih ka daux nyiex Aux heu-e. Aux tak sang paoh si viex rao ma mai: hieh bwan son khawm uik, ang hieh, cheu pex yaox ah nan heu-e.

Pa tawx SiYiex ka ex, ex deeh tawx ka Nawh ang doh khaw ti mawh pa nu heu-e. mawh khu ang kawn pwi kwe krax yum rhawm ka lox pa tawm SiYiex kawn pwi tom ang pon tawx, awm an bwan son ka ang pon heu-e. khai hoit tan Abaraham kao son ti son ka melakhi sa diet, SiYiex mhaing nawh tan kawn simex pa kwe ti kaux khaing nawh ang teh thieang ang nye nyux khu yum rhawm nawh grawng pa chix yuh SiYiex ku ceu ku cawng heu-e. awm an phan pwi mawh ang ah yum rhawm ka

SiYiex te te mai: phan nawh yuh awm pa krai SiYiex nawh tak pon bwan son awm pa hoit yuh tix heu-e.

Pwi pa rwat nie tak sang yaox ti vawk nie mai: pwi pa rwat cee-ix khaing tak sang yaox ti vawk cee-ix khaing heu-e. (I kawrin thux, 9:6) pwi pa ang tie rwat, chix yaox tix vawk yuh ka mawx? phan to ruk yuh khawm rhawm khawm rih tix, tak sang pon bwan son ka daux ku ceu heu.e.

PA KIEH TAWNG GRAWNG KAO SON TIX SON (16) CEU

- (1) Kao son tix son pa ah nan, sang kieh ex tawx khawm uik khawm lee-ing kao son ti son lie? phan an mawhnan sang kieh ex tawx ka daux mau pa deuk hkaix pa hoit shao ex ngie lie?

Ang lai mawh nan heu-e.
pa caw ex ti tawx kao son tix son ka SiYiex mawh khaing mau pa laik pa

kawn pon ex heu-e. yam laik mau daux taix maix yam mawx ang ah, toek 10 son 1 son sau mau tan ka SiYiex heu-e. khaix an tom shao pa kawn kwe sidim son an heu-e.

- (2) Yam sidaing ieak mau pon aux mawh caw nang ti sau mau kao son tix son lie? yam kwe krax pa nu son aux kawx caw nang ti tawx kao son ti son lie?

caw ti tawx te te heu-e.
yam mawx ang ah kao son tix son caw ti tawx mai: kra gaux rhawm tix ku bawku yam heu-e. paw khi rhawm SiYiex tak sang teem coi ka maix, heu-e.

- (3) Tawx kao son tix son, son sang kwe pa ih daux nyiex SiYiex, pa ah (nyiex) siyiex sang ah ka pa tix,

nyiex SiYiex sang ah ka ceu cao heu-e. pa ih pa un an sang ah ka kaing jhaw Nawh Cao heu-e. kaing

jhaw an mawh pa sieang pa dex mai:
cao sidiex cao gau heu-e. mai: kaing
jhaw an mawh bwan son pa ting son
maix heu-e.

- (4) Phan tang tawx kao son ti son dee
sang simie maix ti tawx kwe a khwang
ti tawx lie?

Mau kao son tix son in,
mawh mau SiYiex ang lai mawx mau
maix, mawh kheu nan phan maix tawx
yam mawx ang ah, tawx awm pa khaw
pa caw ka been ceu cao heu-e. deuh
num pieang ceu cao mai: yuh hu heu-
e. kheu ceu cao mawh pa sum daux
ceu kaux Ye Sux heu-e.

- (5) pwi ti blah ieak tawx kao son tix son
mai; ti blax nie tawx kao son tix son
heu-e. phan yuh nan ex sang yuh ka
maw?

ang caox, pa tawx ieak ang
ah pa tawx nie ang ah, kiek kiex tawx,
ka son SiYiex heu-e. ang lo ti yaw
rang di mai: ang lo ti briem paox ti ka
grawng an heu-e.

- (6) Pwi ceu Cao pa ang tawx kao son tix
son, ex caw ti yuh ka mawx

Phan ang tawx kao son ti
son sang chix yuh ka mawx kheu kao
son ti son mawh cie SiYiex heu-e.
pwi pa ang tawx 10 son 1 son khawm
uik, mawh pwi pa rhim ka kraung cie
SiYiex heu-e. (malakhix, 3:8)

- (7) Ceu Cao ti mu phan mawh pwi ti kaux
khaing, pa tawx kao son tix son, nawh
sang caw ti yuh ka mawx?

paw khi rhawm, kheu
mawh maix nong nong pa tawx kao
son tix son, maix tak sang mawh mhai
sak se ka pwi pa ot dex maix khawm
u-ik heu-e. mai: mai tak baox pon
bwan son SiYiex tom grum mhawm
maix heu-e.

- (8) Pwi pa hot pa si bhawm khan kix chix
pon tawx 10 son 1 son yuh ka mawx,
ang lai nu ka son kix lie?

pon ang nu kah te te heu-e. ceu pa tawx ka SiYiex sang chix mawh pa kieh nu yuh ka mawx, krax tan krax lu kie niex mawx pa kieh kawn pwi pon bwan son krax mhawm heu-e. ka daux ceu pa ang kwe, maix tan lu ka SiYiex, ceu an tom to mawh krax tan pa kwe bwan son te te heu-e. doh keut ka miex mai ti kaux pa yuh blax son I lix yax ka phawng gaonx mai: bee pa deuk son pa ih kiex son ti brie priex heu-e. kiex pon bwan son ang lai jut lai jai heu-e.

(lai tawx been loe bawx ti bawx, 17:15-16)

(grawng pa yuh kawn cau, 20:35)

(lai ma la khix, 3:10)

- (9) Phan kwe taik kwe ceuk ka pwi ti kaux kaux, mai: phan tawx kao son tix son khawm kw-e ceuk tix, yuh ka mawx lie?

(lai ro max, 13:8) paw kwe ceuk ka pwi ti kaux kawx lheu khaing ceuk krax moh krax phawm ka paonx tix.

Kawn pwi pa ang kwe ceuk si daing tux te te heu-e. phan mawh ceuk ka SiYiex pa ang kwe ang lai kwe pieang hak tiex heu-e. vieang mawx nan, khaix hoit tawx ex kao son ti son son SiYiex caw ti yuh ceuk ti hoit ka kawn pwi heu-e.

- (10) khaw ti mhai mai: tiem ti deuh krax tan tix daux lai lie? ang lo ti tiem ti deuh lie?

khaw ti tiem ti deuh te te te lai, phan mhai tiem ti deuh yuh nan, yam si dah u-ik num sax, ex tom tawng mau laik mau lih mai: krax tan kao son ti son hoit grum naok ang nyang grum naok, tak sang tawng kheu mhai ex ti deuh ca rang mau tan tix heu-e.

- (11) Pwi hot pwi si-a ti kaux, phan ang kw-e mau pa haoh pa deuk, chix pon tawx kao son tix son yuh ka mawx?

Phan pon mau yam mawx ang ah, caw ti tawx kao son ti son sivo-e, khaix an tom shao pa deuk khaix heu-e. mawh kheu ang tawx kao son ti son sivo-e, mai: bax ti tawx ka mau pa deuk pa lheu an, chix pon bwan son yuh ka mawx? (mathiex, 6:33) cie SiYiex tawx ka SiYiex heu-e.

- (12) Caw ti tawx kao son tix son mie khix ti bawk mie singaix ti bawk lie?

Phan tawx ti khix ti bawk nie mhawm heu-e. phan kw-e krax nu son sang tawx ex yuh nan, tawx bawk yam mawx ang ah chix ti tawx heu-e.

- (13) Phan mawh kawn nyawm ieak pa kawn ieak ju pa kwe been (10) num khan kix, caw tawx kao son tix son lie?

Caw ti gau kix tawx kao son tix son tom yam ieak kix heu-e. phan kix hoit doh rhawm grawng 10 son ti son mai: kix hoit tawng tix tawx khaing mau ngawx khao mun tix vieang kix kawn ieak ju kawx pon ti tawx kao son tix son heu-e.

- (14) Phan mawh kawn pa pon mau krax teem krax coi khaing tang dah, caw nang ti tawx kao son ti son khaing mau teem an lie?

Phan nawh hoit tawx mau ngawh priex mai: ngawh tang ceu khan kix phan mau teem an kawn haoh kawn deuk. caw ti sau kao son tix son khaing mau deuk an heu-e.

- (15) Mawh kheu ang aux sah tawx mau kao son tix son ti bawk kawx mawh sawn SiYiex ti mawh ceuk ka son aux lie? mawh caw aux tix deeh viet ceuk pa ang aux nyang pon tawx 10 son tix son an lie?

Ang lo ti tawx ceuk an
heu-e. lo ngie ti jah tawx kao son ti
son hu si vo-e heu-e.

**KAWN KHRIT ANG RHAWM
TAWX 10 SON 1 SON JAO PA
TIX?**

- (1) Kawn khrit ang rhawm tawx 10 son ti son khu ang lai tawng grawx grawng 10 son 1 son heu-e. lo ti gau kiek pwi ceu Cao tawng heu-e.
- (2) Kawn khrit ti blax, hoit tawng grawng kao son ti son, vieang mawh kawx nan, maw khu ang nawh yum rhawm ka, gum lox SiYiex tom ang lai pon tawx kah heu-e.
- (3) Bawx blax kawn Khrit yan khan kix tawng grawng 10 son 1 son mai: hoit yum rhawm kah heu-e. vieang mawh nan mawh khu ang nawh kaux cong ri-ah krax yum rhawm nawh ang pon thieang ti tik a lo rhawm rhi to kaux tix nawh tom ang pon tawx 10 son tix son heu-e.

ORAWNG KRAX TAN KU CEU

Pa kw-e khawm u-ik mawh cie SiYiex heu-e (yaok yaw, 50:10) cie SiYiex tawx ka SiYiex, phan tawx tak pon, kheu pwi pa rwat khan kix tak pon ti vawx heu-e. phan hawt yuh pa nie SiYiex ka ex, Nawh cao tak yaok ex ting awm pa yaok yaw miex kee-ing ka kawn praix pa cu pa ngiet lox nawh heu-e.

- (1) Krax tan ka siyiex ang lai mawh awm pa tawx krax koh rieang nyiex, mawh ceu pa tawng ka bwan son SiYiex pa ting pa lhaong heu-e.
- (2) Krax tan ka SiYiex ang lai mawh pa tan son sang pon min plak ngai tix mai: son sang haok hu-an ceu cao mawx ceu: cao. an, mawh son sang kwe min plak ngai SiYiex ting pieang hieh tiex in heu-e.
- (3) Krax tan ka SiYiex ang lai mawh kheu lhat ex ka pa ci yang SiYiex ka pwi pa ang cu ang ngiet kiek mawh

kheu krax moh krax rhawm ex ka SiYiex heu-e.

- (4) Krax tan kra lu, ang lai mawh kheu sang pon ex bwan son, mawh kheu hoit pon ex bwan son SiYiex tom kup mai: dech doh keut ka bwan son heu-e.
- (5) Krax tan krax lu kiex niex, mawh kheu hoit tawng ex ka bwan son mai: yum rhawm ka krax moh SiYiex ka ex mai: doh keut doh sawn yaok yaw SiYiex ka krax tan krax lu tix heu-e. in mawh krax tan kra lu pa mhawm grang pa si o-e baux si vo-e ngai simieang SiYiex heu-e.

LOX GOIK

Phan sara cao sidiex khan kix krai grawx grawng kao son tix son. pwi ti blax ce nawh mawh sang keut cao si diex cao gau ti pon mau khri mai: krax tan krax lu heu-e. ang lai doh keut ka grawng bwan son

pa sang pon tix khaing SiYiex heu-e.
doh keut grawng

Kawñ khrit yan khan kix mawh cao
pa priex sin ngao SiYiex heu-e. mawh kheu
tawx ex kao son ti son ka SiYiex ex hoit
grum naok ka daux ku ceu ang doh mawh,
ceu pa tawx kao son ti son, mawh ngie ceu
pa doh keut mai: yaok bwan son siyiex heu-
e. ceu pa kieh ex grum naok, mawh pa ou pa
ngiet ka gum lox SiYiex mai: mawh pa
hawt yuh alo nawh ku bawku yam heu-e.
abraham hoit Tan kawñ simex tix pa kwe
ti kaux ka SiYiex, vicang mawh nan nawh
hoit deeh pon ka kawñ si mex tix kheu
tawng SiYiex krax yum rhawm nawh heu-
e. mawh kheu nan, SiYiex tom kok
abraham mawh paow grawm tix heu-e.
(yakop, 2:22-23)

awm an phan mawh pwi pa yum
rhawm ka SiYiex ti kaux, phan ang ngiet ka
iox krai SiYiex sang chix kwe bwan son
yuh ka mawx, pwi pa yum rhawm ka SiYiex

mai: yuh a lo nawh cao, tak pon bwan son
picang hak tiex picang rao ma lee-ing ju
heu-e.